

**Rok President
Henry B. Eyring**

Bin Somm'on e Counselor u lane
Bin Somm'on e Presidency



Guy, Sulaen'um, min Pinning e Magaer

Got e ma ning ngodad ni ngad pinniged e magaer Ngak ni fan ko urngin e tawath nike pii' ngodad. Ma rib moem ni ngad maelmael gaed ko pi meybil rodad ko magaer, ni ngad rogned pi thin ni t'abrogon ma gathi nu dakaen e pangiy nib sug ko magaer rok gumircha'dad ngak Got. Thingar da "pii'ed e magaer . . . udakaen e Kan Thothup" (D&C 46:32) ni nge yoeg e magaer nib yul'yul' ngodad ko tin ke pii' Got ngodad.

Ma uragon ni ngad sulaen'dad ko bang ko pin'en ke rin' Got ni fan dad? Fare Apostle ni John e ke yoloey e tin ni ke fil rogon Somoel ngodad marnga'agen e tawath ni sulaen'uy nra yib udakaen e tawath ko Kan Thothup: "Ma en ni bay i ayuwegmed e aram fare Kan Nthothup, ni en ni Chitamangiy e bayi l'oeg nge yib ni owcheg, ma bayi fil urngin ban'en ngomed, me ayuwegmed nge mit ngomed urngin e tin kug weliy ngomed" (John 14:26).

Kan Thothup e ma sulaen'dad ko pin'en ke fil rogon Got ngodad. Ma reb rogon ni Got ma sensey nagdad e u dakaen e pi tawath rok; ma ere, f'anre ngad michaen' daed, fare Kan Thothuop era sul ko tin bugol rok Got nga laniyaen'dad.

Rayog ngam sikeng nag e ren'ey ko pi meybil rom e daba'. Ku rayog ni ngam fol re motochiyel "Gur ngam oge magaer ngak Somole ni Got rom ni fan gubin pin'en" (D&C 59:7).

President Ezra Taft Benson (1899–1994) ke weliy ni pi meybil rodad e rayog nag fan e pin'ey. Ni ga'ar: "Fare Profet ni Joseph ke yoeg faram ni reb e denen nib tagan ko picha' ni Gidii'en Got ko Tin Tomur e Rran e dar oged e magaer rorad. Gu lemnag ni dab kug lemniged riy ni piney e denen nib ga' fab tagan. Yalen rodad e bingyal' ngad ninged Somoel u fithik pi meybil rodad ni fan ko pi tawath nib yo'or. Machane boch ngiyal guma lemnag ni thingar da fal'eg bang ko pi maybil rodad ni ngad pinniged e magaer ni ngad rogned e falflan' rodad ni fan ko pi tawath ni bay rodad e chiney. Bay yo'or e tawath rodad."¹

Rayog rom t'abrogon e falflan' ney ko tawath ko Kan Thothup e daba'. Rayog ni ngam tabab e meybil ni yigo' gur ko pi magaer rom. Rayog ni ngam thiyeg e pi tawath rom mag soen ngam lemnag marnga'agen boech ngiyal'. F'anre mu michaen'um, rok e tawath ko Kan Thothup, ram pirieg ni bayo'r e tawath nikan pii' ngom era sulaen'um. F'anre mu tabab ni ngam oge magaer ko urgin e pin'em, meybil rom e ra mang nib n'uw ko meybil ni game pii'. Rayib e pug'uran', ma ka arragon e oge magaer riy.

Rayog ni ngam ngongoliy nib t'ab rogon u dakaen e pi journal rom. Kan Thothup e ke ayuweg e gidii' ni ngar puguran gad amrogon chiney mada' ko kakrom. Be sulaen' um ni babyor ni Moses e ga'ar, "Ma bay e

chep nu magaer e kan yoloey, ni kan yoloy nga dakaen, u thin rok Adam, ya kan pii' ngak picha' ni kar meybil gad ngak Got mar yoloey u dakaen e yalen ni yi'iy" (Moses 6:5).

President Spencer W. Kimball (1895–1985) e key weliy fan e yalen ni yi'iy ko yoley: "Picha'an nibe yoloey e ti rorad u babyor e t'ab rogon ko picha'an nibe sulaen'rad Somoel nga lan pi yafos rorad. Pi journal e rebe rogon nib fel' ni ngad thiyeg e pi tawath rodad min weliyed fan e pi tawath ney ngak pifak dad nga m'on."²

Napan gabe yoloey, mangil ni ngam lemniged ni, "Uragon ke tawath Got nigeg e daba' nge picha' nib t'uf rog?" F'anre mu rin ni amrogon nu fithik e michaen' rom, ram pirieg ni ke sulaen' um ko pi tawath rom. Ma bingyal' ra sulaen' um ko pi tawath ni dab kum lemnag riy napan nike buch machane chirofen nem ram nang ni pin'en e pow u pa' Got ko yafos rom.

Gube meybil ni rayog ni ngad yul'yul' gad ni ngad guyed, sulaen'dad ngay', min pinning e magaer ko tin Chitimangdad nu Tharimy nge Somoel e kar rin'ed ni fan dad ni ngar binged e kanawo' ni ngad suled Ngorow.

NOTES

1. Ezra Taft Benson, *God, Family, Country: Our Three Great Loyalties* (1974), 199.
2. Spencer W. Kimball, "Listen to the Prophets," *Ensign*, May 1978, 77.

ROGON NI NGAN FIL KO BINEY E MULWOL

Ko mulwol rok, President Eyring ma pinning dad ni ngad sulaen'dad ko pi bugol rok Chitimangdad nu Tharmiy ko pi meybil rodad. Mu pirieg ned ko picha'an nibe sensey nag ni uragon e pi meybil kan sug ko magaer e ra ayuwegdad ni ngad guyed pa' Got ko yafos rodad. Mu lemnag ni ngam rugbug nga but' ko picha'an nibe sensey nag min ning ko cha' nibe pi' e meybil ni ngan meybil kemus ko tin ni magaer rok.

Ma ku rayog ni ngam fil rogon ni mang fan ba fel' e magaer nu dakaen e pi verse ney ma pi verse nike pii' President Eyring: Psalm 100; Mosiah 2:19–22; Alma 26:8; 34:38; Doctrine and Covenants 59:21; 78:19; 136:28.

FAL' YANGREN

Sap min Lemnag riy'

President Eyring ke yoeg bayay e thin rok President Spencer W. Kimball (1895–1985) ni ga'ar "pi journal e rebe rogon nib fel' ni ngad thiyeg e pi tawath rodad min weliyed fan e pi tawath ney ngak pifak dad nga m'on." U general conference kan tay ko October 2012, President Thomas S. Monson ke weliy michan' rok ni be fel e journal. Ke weliy boech e tin ke buch u yafos rok, ma tomuren ni ga'ar, "Journal rog kug yoloey gubin e ran ko pi duw rog, e ke ayuweg neg nggu lemnag ko boech e tawath rog ni sana rug pag talin f'anre dab kug yoloey." Me yoeg, "Mu sap min lemnag riy ko pi tawath nibay ko yafos rom min sap ngak pi tawath nib ga' mab chig'chig ni kam thapeg" ("Consider the Blessings," *Liahona* and *Ensign*, Nov. 2012, 86). Mu gay rogon ni ngam fol ko pi thin ney ko pi profet min fal'eg e goal ni ngam yoloey u journal rom.

BITIR

Bo'or Rogon ni Ngam Oge Magaer

*"U gubin yang ko fayleng napan ni ke thimur e rran,
Pifak Got me ragbug nga but min' pii'ed e pi meybil ni
fan,
Pi tawath rorad yad rogned magaer ni fan ko gubin e
rran."*

“Bitir U Gubin Yang U Fayleng,”

Children’s Songbook, 16.

Mu use nag e map ni ngam guy ko pi nam nu’uw e
yibe fanay e pi thin ney riy. Boech e thin ney e kan rogned
u ta’reb, l’agruw, fa yug boech e nam!

1. gracias (Thin nu Spain)
2. malo (Thin nu Tonga)
3. thank you (Thin nu Mariken)
4. shukriyaa (Thin ni Hindi)
5. spaseba (Thin nu Russia)
6. arigatō (Thin ni Sapan)
7. obrigado (Thin nu Portugal)
8. asante (Thin ni Swahili)
9. merci (Thin nu France)



Mich, Tabinaew, Ayuw

Welfare

Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Relief Society e bang ko yafas rom nib mangil. Ra tin ni ga ba adag ni ngam nang, man ko www.reliefsociety.lds.org.

Fan e welfare ko Galasia e ngan ayuweg pi chongin riy e ngar manged gidii' ni rayog yad, ni ngan ayuweg picha' nib sobut min gaf-gow, min pii' e ayuw riy'. Welfare e rebe kenginn e muruwel rok Relief Society. President Henry B. Eyring, Bin Som'on e Counselor u Bin Som'on e Presidency, ke fil ni:

“[Somoel] kakrom mada' ko chiney e fal'eg rogon ni ngan ayuweg gachalpen rok ni ngar ayweged e gidii. Ke pining pifaak ni ngar thothup niked e rraan rorad, fan rad, nge ngorad ni ngar uned Ngak ni ngan ayuweg boech e gidii'. . . .

Ke pining ma be yoeg ngodad ni ngad uned ko murwel Rok ni nge ayuweg e picha'an nib tu'uf ngorad. Gadad be fal'eg e m'ag ningan rrin' e binem u fithik' e raen ko tawfe nge lane pi temple nib thothup ku Got. Gadad be sul u dakean e re m'ag nem ko Madnom napan ni gadad feek fare sakrament.¹

U tangin e fonow ko bishop fa branch president, pi tapowiy ko galasia ma ayuweg min sap ko gidii' ni rogon e fayleng ma rogon nu tharmiy. Rayog ni ngad tabab e ayuw

rodad napan gadad be un ko visiting teaching napan gad be ning ayuw rok Got ni ngad nanged e tin nib t'uf ko pi ppin niybe sensey nag.

Ke yib ko pi Chop nib Thothup

Luke 10:25–37; James 1:27; Mosiah 4:26; 18:8–11; Doctrine and Covenants 104:18

Cheppin Rodad

U June 9, 1842, fare Profet ni Joseph Smith ke fonow nag e pi ppin u Relief Society ni ngar “ayuweged e picha' nibe gafgow” min “thapeg e pi ya'el.”² Pi goal ney e reb e kengin ni muruwel ko Relief Society ma kan noeg ni t'abrogon ko motto rodad, “T'ufeg e dabi mul” (1 Korinth 13:8).

Bin lal' e Relief Society general president, Emmeline B. Wells, nge pi counselor rok kar tabab niked e motto ney u 1913 ni reb rogon ngan sulaen' dad pi kengin e muruwel rodad: “Muruwel rodad e ngan . . . [koel] chilén ko pi machib ni thothup rok e Profet ni Joseph Smith napan ke yog e yi'iy ko tunom ni uragon pi ppin ra gel nag udakaan

e murwel rok e priesthood ni ngar mo'olung gad ko pi ulung ni ngar ayuweged e picha'an nibe m'ar, ayuweg picha'an nib nike t'uf banen rorad, ayuweg picha'an nib elal, fonow nag e picha' ni dar nang, min ayuweg e pi bitir nikan n'agrad.”³

Fare Relief Society e daba' e rayog ni ngar ayuweg picha'an nib t'uf u bang ko fayleng nu dakaan e bugol, fare adag nib riyul' ku Kristus, ngak e pi bugliy yoror rorad (muguy Moroni 7:46–47).

NOTES

1. Henry B. Eyring, “Opportunities to Do Good,” *Liahona* and *Ensign*, May 2011, 22.
2. Joseph Fielding Smith, u lane *Daughters in My Kingdom: The History and Work of Relief Society* (2011), 63.
3. *Daughters in My Kingdom*, 63.

Mange Rayog Nggü Rin?

1. Uragon ni gube fal'eg rogon ni nggu ayuweged nge tabinaw rog ko tin nu tharmiy nge tin nu fayleng?

2. Uragon rayog nggu fol ko wok rok Somoel napan gu ayuweg e pi ppin nib t'uf ni gube sensey nag?